

# نُورٌ عَلٰى نُورٍ

(تفسیر سورۃ النور)

سورۃ النور

استاذہ نگہت ہاشمی





# کورس کا تعارف

## سورۃ النور

1 اس کورس میں سورہ النور کا تفصیلی مطالعہ کیا جائے گا

2 معاشرتی زندگی، گھریلو زندگی اور تنظیمی زندگی کے آداب سکھائے جائیں گے

3 اللہ تعالیٰ کی ذات کی معرفت کی تعلیم دی جائے گی

4 معاشرتی زندگی کی اساس عفت و پاکدامنی کی بقا کے لیے اللہ تعالیٰ نے جو احکامات دیئے اور جن سزاؤں کا اعلان کیا ہے ان کی حقیقت کو سمجھا جائے گا





# کورس کے تدریسی مقاصد

## سورة النور

اسلامی عقیدے کے دلائل کو تسلیم کرنا سکھانا

5

سورة النور سمجھنے میں مدد کرنا

1

سورة النور کی تفسیر پر تدبر کرنا سکھانا

6

سورة النور کی تفسیر سے متعارف کروانا

2

اس سورت سے سے اقدار، اخلاق و آداب اور تزکیہ سکھانا

7

اسلام کے احکامات پر اعتراضات کے جوابات دینے کے قابل بنانا

3

معاشرتی زندگی کے آداب سکھانا

8

مسلمانوں اور غیر مسلموں کو اسلام کی طرف دعوت دینے کے مختلف طریقے سمجھانا

4

ایمان میں اضافہ کی حقیقت کو سمجھانا

9





# کورس کے تدریسی نتائج

## سورۃ النور

تفسیر سورہ النور کا کورس کرنے کے بعد طالب علموں کو اس قابل ہو جانا چاہیے کہ

4

گھروں میں داخلے کے آداب سیکھ سکیں اور انہیں عمل میں لاسکیں

5

غضب بصر، شرمگاہوں کی حفاظت اور حجاب کے احکامات سمجھ کر ان پر عمل کر سکیں اور دوسروں کو سکھا سکیں

6

اللہ تعالیٰ اور اس کے رسول کی فرماں برداری کرنا سیکھ سکیں اور دوسروں کو سکھا سکیں

1

زنا، بہتان، اور لعان کے احکامات اور ان کی حکمت کو سمجھ جائیں اور دوسروں کو سکھا سکیں

2

اللہ تعالیٰ کی آیات سے اسباق حاصل کرنا سیکھ سکیں اور دوسروں کو سکھا سکیں

3

معاف کرنے اور درگزر کرنے کی اہمیت کو سمجھ سکیں، ان کو عمل میں لاسکیں اور دوسروں کو سکھا سکیں



# ماڈیولز کی کل تعداد

10





## کوئٹہ

کل 11 کوئٹہ ہوں  
گے

کورس مکمل ہونے کے  
بعد ایک کوئٹہ ہوگا

ہر ماڈیول کے بعد  
ایک کوئٹہ ہوگا






سورة النور

کتاب برائے ریفرنس

قرآنا عجبا





# ماڈیول 1

## سورة النور

### ماڈیول کا عمومی جائزہ

- سورہ النور کی اہمیت و فضیلت
- حد زنا اور زنا کی قباحتیں

### عنوان

- رکوع نمبر: 1
- آیت نمبر 1-2





سورة النور

انسانوں کے لیے ہدایت



سورة النور معاشرے کے اندھیروں اور  
انسان کے اندر کے اندھیروں کو دور کرتی ہے





# سورة النور کا نزول

# سورة النور

قرآن حکیم کی ساری سورتیں اللہ تعالیٰ کی نازل کردہ ہیں مگر سورة النور کے بارے میں خاص طور پر کہا گیا ہے کہ ہم نے اسے نازل کیا ہے اس کا مقصد اس سورت میں بیان کردہ احکامات کی اہمیت کو اجاگر کرنا ہے





سورة النور

# زنا

مرد اور عورت کا جائزہ شدہ نکاح کے  
بغیر مباشرت کرنا زنا ہے





# غیر شادی شدہ زانی کی سزا



زانیہ اور زانی غیر شادی شدہ ہوں جب کہ وہ آزاد، بالغ، اور صحیح  
ہوش و حواس والے بھی ہوں تو ان کو سو کوڑے مارے جائیں



# سورة النور



صحیحین میں ابو ہریرہ رضی اللہ عنہ اور زید بن خالد جہنی رضی اللہ عنہ سے ان دو اعرابیوں کے بارے میں روایت ہے جو رسول اللہ ﷺ کے پاس آئے اور ان میں سے ایک نے کہا: یا رسول اللہ! میں آپ سے اللہ تعالیٰ کا واسطہ دے کر کہتا ہوں کہ آپ میرا فیصلہ کتاب اللہ سے کر دیں۔ دوسرے فریق نے جو اس سے زیادہ سمجھ دار تھا، کہا کہ جی ہاں! کتاب اللہ سے ہی ہمارا فیصلہ فرمائیے، اور مجھے (اپنا مقدمہ پیش کرنے کی) اجازت دیجئے۔ آپ ﷺ نے فرمایا: ”پیش کرو۔“ اس نے بیان کرنا شروع کیا کہ میرا بیٹا ان صاحب کے یہاں مزدور تھا۔ پھر اس نے ان کی بیوی سے زنا کر لیا، جب مجھے معلوم ہوا کہ (زنا کی سزا میں) میرا لڑکا رجم کر دیا جائے گا تو میں نے اس کے بدلے میں سو بکریاں اور ایک باندی دی، پھر علم والوں سے اس کے بارے میں پوچھا تو انہوں نے بتایا کہ میرے لڑکے کو (زنا کی سزا میں کیونکہ وہ غیر شادی شدہ تھا) سو کوڑے لگائے جائیں گے اور ایک سال کے لیے شہر بدر کر دیا جائے گا۔





## رسول اللہ ﷺ نے فرمایا:

”اس ذات کی قسم! جس کے ہاتھ میں میری جان ہے، میں تمہارا فیصلہ کتاب اللہ ہی سے کروں گا۔ باندی اور بکریاں تمہیں واپس ملیں گی اور تمہارے پیٹے کو سو کوڑے لگائے جائیں گے اور ایک سال کے لیے جلا وطن کیا جائے گا۔ اچھا نہیں! تم اس عورت کے یہاں جاؤ، اگر وہ بھی (زنا کا) اقرار کر لے، تو اسے رجم کر دو (کیونکہ وہ شادی شدہ تھی)“ بیان کیا کہ انیس رضی اللہ عنہ اس عورت کے یہاں گئے اور اس نے اقرار کر لیا، اس لیے رسول اللہ ﷺ کے حکم سے وہ رجم کی گئی۔

(بخاری: 2724, 2725، مسلم: 1697, 1698)





غیر شادی شدہ زانی کی سزا ← جلا وطنی کے ساتھ ایک سوڈڑے



محسن یعنی نکاح صحیح میں مباشرت کی ہو  
اور وہ آزاد، بالغ اور عاقل ہو ← رجم





# زنا کی سزا

سورة النور





?

زنا کی سزا اتنی سخت کیوں ہے

- انسانیت کا مستقبل اس کے بغیر محفوظ نہیں ہو سکتا
- اگر گھر اور خاندان نہیں بنیں گے تو معاشرہ مضبوط اور صحت مند نہیں ہو سکتا





# سورة النور

سیدنا ابو ہریرہ اور سیدنا زید بن خالد رضی اللہ عنہ نے بیان کیا کہ رسول اللہ ﷺ سے اس  
لونڈی کے متعلق پوچھا گیا جو غیر شادی شدہ ہو اور زنا کر لیا تو

نبی کریم ﷺ نے فرمایا:

”اگر وہ زنا کرے تو اسے کوڑے مارو، اگر پھر زنا کرے تو پھر کوڑے مارو، اگر پھر  
زنا کرے تو پھر کوڑے مارو اور اسے بیچ ڈالو خواہ ایک رسی ہی قیمت میں ملے۔“

(بخاری: 6837)





# زنا کی سزا میں تاخیر

• اگر زانیہ ایسی حالت میں ہو کہ کوڑے مارنے کی صورت میں اس کے ہلاک ہونے کا اندیشہ ہو تو کوڑے مارنے میں تاخیر کرنا ثابت ہے

• اگر زانیہ حاملہ ہو تو وضع حمل اور دودھ چھڑانے تک سنگسار نہیں کرنا چاہیے



# سورة النور



سیدنا بریدہ رضی اللہ عنہ سے روایت ہے، غامد کی عورت آئی اور کہنے لگی: یا رسول اللہ ﷺ! میں نے زنا کیا، مجھ کو پاک کیجئے۔ آپ ﷺ نے اس کو پھیر دیا، جب دوسرا دن ہوا اس نے کہا: یا رسول اللہ ﷺ! آپ مجھے کیوں لوٹاتے ہیں شاید آپ ایسے پھرانا چاہتے ہیں جیسے ماعز کو پھرایا تھا۔ قسم اللہ کی! میں تو حاملہ ہوں تو اب زنا میں کیا شک ہے۔ آپ ﷺ نے فرمایا: ”اچھا اگر تم نہیں لوٹی (اور توبہ کر کے پاک ہونا نہیں چاہتی بلکہ دنیا کی سزا ہی چاہتی ہو) تو جاؤ بچہ جننے کے بعد آنا۔“ جب اس نے بچہ جنا تو بچہ کو ایک کپڑے میں لپیٹ کر لائی اور کہا کہ میں نے یہ بچہ جن لیا ہے۔



# سورة النور



آپ ﷺ نے فرمایا: ”جاؤ اس کو دودھ پلاؤ، جب اس کا دودھ چھٹے تو آنا۔“ جب اس کا دودھ چھٹا تو وہ بچے کو لے کر آئی، اس کے ہاتھ میں روٹی کا ایک ٹکڑا تھا اور عرض کرنے لگی: اے اللہ تعالیٰ کے نبی! میں نے اس کا دودھ چھڑا دیا اور یہ کھانا کھانے لگا ہے۔ آپ ﷺ نے وہ بچہ پرورش کے لیے ایک مسلمان کو دے دیا۔ پھر حکم دیا اور اس کے سینے تک ایک گڑھا کھودا گیا، اور لوگوں کو اس کو سنگسار کرنے کا حکم دیا۔ سیدنا خالد بن ولید رضی اللہ عنہ ایک پتھر لے کر آئے اور اس کے سر پر مارا تو خون اڑ کر سیدنا خالد رضی اللہ عنہ کے منہ پر گرا، سیدنا خالد رضی اللہ عنہ نے اس کو برا کہا، یہ برا کہنا رسول اللہ ﷺ نے سن لیا۔





آپ ﷺ نے فرمایا: ”خبردار اے خالد! (ایسا مت کہو) قسم اس کی جس کے ہاتھ میں میری جان ہے! اس نے ایسی توبہ کی ہے کہ اگر ناجائز محصول لینے والا (جو لوگوں پر ظلم کرتا ہے اور حقوق العباد میں گرفتار ہوتا ہے اور مسکینوں کو ستاتا ہے) ایسی توبہ کرے تو اس کا گناہ بھی بخش دیا جائے۔“ (حالانکہ دوسری حدیث میں ہے کہ ایسا شخص جنت میں نہ جائے گا) پھر آپ ﷺ نے حکم دیا تو اس کی نماز جنازہ پڑھی گئی اور وہ دفن کی گئی۔

(مسلم: 1695/23)





# سورة النور

اللہ تعالیٰ انسانوں پر بہت مہربان ہے  
اس کی حقیقی رحمت یہ ہے کہ  
زانی اور زانیہ پر حد نافذ کر دی جائے



# سورۃ النور



سیدہ عائشہ رضی اللہ عنہا کی اس روایت میں ہے جس میں وہ بیان کرتی ہیں کہ ایک مخزومی عورت کا معاملہ جس نے چوری کی تھی، قریش کے لوگوں کے لیے اہمیت اختیار کر گیا اور انہوں نے کہا کہ نبی کریم ﷺ سے اس معاملہ میں کون بات کر سکتا ہے اسامہ رضی اللہ عنہ کے سوا، جو نبی کریم ﷺ کو بہت پیارے ہیں اور کوئی آپ سے سفارش کی ہمت نہیں کر سکتا؟ چنانچہ اسامہ رضی اللہ عنہ نے نبی کریم ﷺ سے بات کی تو نبی کریم ﷺ نے فرمایا: ”کیا تم اللہ تعالیٰ کی حدوں میں سفارش کرنے آئے ہو؟“ پھر آپ ﷺ کھڑے ہوئے اور خطبہ دیا اور فرمایا: ”اے لوگو! تم سے پہلے کے لوگ اس لیے گمراہ ہو گئے کہ جب ان میں کوئی بڑا آدمی چوری کرتا تو اسے چھوڑ دیتے لیکن اگر کمزور چوری کرتا تو اس پر حد قائم کرتے تھے اور اللہ کی قسم! اگر فاطمہ بنت نے بھی چوری کی ہوتی تو محمد ﷺ اس کا ہاتھ ضرور کاٹ دیتے





## لوگوں کے سامنے سزا دینے کا مقصد

سزا دینے کا اصل مقصد تب پورا ہوگا

- جب لوگ عبرت حاصل کریں گے
- جب کثیر لوگ موجود ہوں تاکہ موجودہ مجرم کو دیکھ کر مستقبل کے مجرم ڈر جائیں اور حرام سے باز آئیں

اسی لیے مسلمانوں کی کثیر تعداد کو سزا کے وقت موجود رہنے کا حکم دیا ہے





جب اللہ تعالیٰ کے حکم کے مقابلے میں کسی  
اور کے فیصلے کو قبول کیا جائے  
تو یہ دین نہیں ہے یہ دین کے دائرے سے باہر نکلنا ہے





# سورة النور

سیدنا عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا:

اللہ تعالیٰ سے زیادہ اور کوئی غیرت مند نہیں ہے۔ یہی وجہ ہے کہ اس نے  
بے حیائی کے کاموں کو حرام کیا ہے اور اللہ تعالیٰ سے بڑھ کر کوئی اپنی  
تعریف پسند کرنے والا نہیں ہے

( بخاری: 5220 )





# سورة النور

سیدہ عائشہ رضی اللہ عنہا نے کہا کہ رسول اللہ صلی اللہ علیہ وسلم نے فرمایا

اے امت محمد! اللہ تعالیٰ سے بڑھ کر غیرت مند اور کوئی نہیں کہ وہ  
بندے یا بندی کو زنا کرتے ہوئے دیکھے، اے امت محمد! اگر تمہیں وہ  
معلوم ہوتا جو مجھے معلوم ہے تو تم ہنستے کم اور روتے زیادہ

( بخاری: 5221 )





# سورة النور

سیدنا ابو ہریرہ رضی اللہ عنہ نے بیان کیا کہ نبی کریم ﷺ نے فرمایا:

اللہ تعالیٰ کو غیر ت آتی ہے اور اللہ تعالیٰ کو غیر ت اس وقت آتی ہے  
جب بندہ مومن وہ کام کرے جسے اللہ تعالیٰ نے حرام کیا ہے

( بخاری: 5223 )





# زنا کی سزا کے مقاصد

**1** اس کا پہلا مقصد یہ ہے کہ مجرم سے اس کے جرم کا بدلہ لیا جائے

**2** مجرموں کو سزا دے کر دوسروں کے لیے باعث عبرت بنا دیا جائے

